

Minuti tad-Disa' u Erbgħin (49) Laqgħa tas-Sitt (06) Kunsill Lokali San Pawl il-Baħar li nżammet fl-Uffiċċini Amministrattivi tal-istess Kunsill Lokali nhar il-Ħamis 15 ta' Dicembru, 2011 fil-5.30 ta' filgħaxija.

Il-Laqgħa bdiet fil-5.30 ta' filgħaxija .

Il-Kunsilliera kienu preżenti kif jidher hawn taħt.

	Ħin Dhul	Ħin Ħruġ
Is-Sindku Perit Graziella Galea	5.30 p.m.	8.30 p.m.
Il-Viċi-Sindku John Bray	5.30 p.m.	8.30 p.m.
Il-Kunsillier Alfred Grima	Imsiefer	
Il-Kunsillier Ray Tabone	5.30 p.m.	8.00 p.m.
Il-Kunsillier Alex Bezzina	5.30 p.m.	8.00 p.m.
Il-Kunsillier Jason Camilleri	5.30 p.m.	8.30 p.m.
Il-Kunsillier Frank Gauci	5.30 p.m.	8.30 p.m.
Il-Kunsillier Peter Abela	5.50 p.m.	8.30 p.m.
Il-Kunsillier Martin Zerafa	5.30 p.m.	8.30 p.m.
Il-Kunsillier Ray Bartolo	6.10 p.m.	8.30 p.m.
Il-Kunsillier Mario Camilleri	5.30 p.m.	8.30 p.m.

Is-Segretarju Eżekuttiv, is-Sur John J. Camilleri kien preżenti għal-laqgħa.

**1.00 Qari u Approvazzjoni tal-Hamsa w Erbgħin (45) Laqgħa, tas-Sitta w Erbgħin (46) Laqgħa, tas-Sebgha w Erbgħin (47) Laqgħa, u tal-Laqgħa Urgenti numru Tmienja w Erbgħin (48).**

Il-minuti kienu ntbgħatu qabel u għalhekk ittiehdu bħala moqrija. Il-minuti ġew approvati unanimament wara li saru żewġ emendi kif ġej:

- (a) Saret korrezzjoni fil-lista tal-attendenza tal-Kunsilliera tal-laqgħa sitta w erbghin (46). Il-Kunsillier Martin Zerafa ġie mnizzel bhala **skuzat** u mhux **assenti**.
- (b) Inbidlu l-kliem “**il-kjosk l-iehor**” mal-kliem “**kjosks ohra**” fil-paragrafu numru 1.08 tal-minuti tal-laqgħa numru sebgha w erbghin (47).

## **2.00 Punti Mqajma mill-Minuti.**

2.01 Dwar item 2.05 (Laqgħa Nru. 45 tas-17 ta' Novembru, 2011) is-Sindku, il-Perit Graziella Galea nformat lill-Kunsill li bi ftehim mal-kumpanija GO, u wara li saret il-polza tal-assikurazzjoni, saru 'pilot holes' fi Triq San Gorg u nstab li l-*cable* tat-telefonija kien biss 200 millimetru (8 pulzjeri) taht il-wicc tat-triq u għalhekk is-soluzzjoni proposta originarjament ma setagħtx issir. Il-Kunsillier Raymond Tabone qal li f'dan il-kaz għandu jigi nformat il-Gvern Ċentrali.

Saret diskussjoni dwar x'jista' jsir u ġie deciz li l-perit tal-Kunsill għandu jintalab parir dwar il-possibilita' li t-triq issir bil-konkos.

2.02 Dwar item 13.00 tal-Punti Mqajma (Laqgħa Nru. 45 tas-17 ta' Novembru, 2011) is-Sindku, il-Perit Graziella Galea nformat lill-Kunsill li l-*press conference* għal varar tal-Mappa Artistika ta' San Pawl il-Bahar li kienet saret fit-Torri Wignacourt kienet wahda ta' success, u li għalija attendew diversi rappreżentanti tal-NGO's fil-lokalita'. Hi rringrazzjat ukoll lis-Sur Frans Scerri għax-xogħol volontarju li kien wettaq sabiex din il-mappa kienet possibli.

2.03 Dwar item 3 tal-Korrispondenza Numru 11 (Laqgħa Nru. 45 tas-17 ta' Novembru, 2011), il-Kunsilliera Jason Camilleri u John Bray iddikjaraw li huma kienu qed jirtiraw mil-lista ta' kunsilliera li kienu ġew mahtura biex jagħmlu spezzjoni fil-latrini publiċi metu jigu rrapurtati hsarat.

2.04 Dwar item 5 – Mozzjoni Dwar Nuqqasijiet ta' Sahħa u Ambjent – (Laqgħa Nru. 45 tas-17 ta' Novembru, 2011), il-Viċi Sindku John Bray staqsa jekk kienx hemm xi Kunsillier li għadda xi emendi dwar din il-mozzjoni. Ġie deciz li din il-mozzjoni titpoġġa bhala agenda *item* f'laqgħa ohra tal-Kunsill u terga' titressaq bl-emendi mehtieġa.

2.05 Dwar item 11 (Laqgħa Nru 46 tat-22 ta' Novembru 2011), il-Kunsillier Mario Camilleri talab id-dettalji li kien irrefera għalihom f'dik il-Laqgħa. Huwa staqsa x'kien ser jigi wara l-ewwel tas-sena bit-twaqqif tar-Regjun tat-Tramuntana. Is-Sindku qalet li r-Regjun kien diġa' qed jopera. Il-Kunsillier Peter Abela qal li skont il-Legal Notice, il-Kumitat Kongunt tat-Tramuntana spiċċa u beda jopera r-Regjun tat-Tramuntana. Il-Kunsillier Mario Camilleri qal li huwa għandu nteress jkun jaf x'ser jigi dwar l'Authorised Officer u l-kuntratti relatati. Il-Kunsillier Peter Abela spjega li anke l-Authorised Officer ġie xolt skont il-Legal Notice.

Dwar it-tenders, bhal fil-kaz tal-wardens, is-Sindku qalet li hemm Kumitat apposta li jevalwa u jagġudika t-tenders u wara l-proposta tigi diskussa fil-laqgħa tar-Regjun.

2.06 Dwar item 1.06 (Laqgħa Nru 47 tal- 25 ta' Novembru 2011) is-Sindku nformat li l-kont tar-resurfacing ta' Triq Busewdien fil-Wardija kien ġie jiswa madwar Euro 59,000 meta dan kien stmat li ser ikun Euro 50,000. Dan minhabba li waqt li kien qed

isir ix-xogħol kien hemm diversi hofor kbar li allura uzaw iktar materjal minn dak stmat. Originarjament il-Kunsill kellu jhallas Euro 20,000, filwaqt li l-Kumitat Amministrattiv Burmarrad ihallas Euro 30,000. Saret proposta mis-Sindku u ssekondata mill-Viċi Sindku li din id-differenza għandha tithallas fuq l-istess proporzjon u għalhekk id-differenza għandha tithallas a bazi ta' 2/5 mill-Kunsill u 3/5 mill-Kumitat Amministrattiv Burmarrad.

Ma kienx hemm qbil dwar dan u saret votazjoni bir riżultat ta' sitt voti favur u tnejn kontra. Il-Kunsilliera Ray Tabone u Alex Bezzina ivvutaw kontra, filwaqt li il-Kunsillier Mario Camilleri kien barra l-kamra. Il-proposta għaddiet.

2.07 Dwar item 1 tal-Laqqgħa b'Urgenza Nru 48 tas-7 ta' Diċembru 2011, Is-Sindku, il-Perit Graziella Galea, qalet li twaħħlu karti mal-Kazin tas-Socjeta Muzikali San Pawl fejn kien hemm miktub: **'II-KUNSILL LOKALI SAN PAWL IL-BAĦAR jirrifjuta l'offerta tas-Socjeta' tagħna biex ndoqqu SITT (6) servizzi, ta' sagħtejn kull wiehed, għall-festi tal-Milied bl'offerta ta' €1950, u jaċċetta offerta ohra bis-SOMMA ta' €4500 għal HAMES servizzi, €1000 għal kull servizzi ta' sagħtejn'.** Dawn il-Karti kien fihom ukoll l-istemma tal-Kunsill stampata fuqhom. Dan il-każ gie referut lill-avukat tal-Kunsill u dan kiteb lis-Socjeta' Muzikali San Pawl. Gie ssuġġerit mill-Kunsillier Peter Abela li ssir *press-release* u li tinkiteb ittra lir-residenti sabiex il-Kunsill jirribatti l-akkuzi li saru mis-Socjeta. Il-Kunsillier Ray Bartolo qal li wiehed irid joqgħod attend x'jinkiteb fl-ittra lir-residenti.

F'dan il-hin il-Kunsilliera Raymond Tabone, Mario Camilleri u Peter Abela ħargu barra mill-kamra u dahlu lura waqt il-korrispondenza.

### **3.00 Korrispondenza u Komunikazzjonijiet.**

Giet ipprezentata lista ta' Korrispondenza. Il-korrispondenza u d-deċiżjonijiet huma annessi.

### **4.00 Materji Finanzjarji.**

4.01 Tressqu u ġew approvati unanimament listi ta' (a) Rendikont ta' Dhul ta' Fondi, (b) Rendikont ta' Pagamenti, u (c) Lista ta' Ordnijiet ta' Xogħol.

4.02 Is-Segretarju Eżekuttiv talab l-approvazzjoni tal-Kunsill għal hlas tal-onorarja u *allowances* tal-Kunsilliera għall-perjodu ta' bejn Lulju u Diċembru 2011. Issemma l-każ tal-Kunsillier Alfred Grima li minhabba li kien għal zmien twil imsiefer kellu jfalli ħafna laqgħat tal-Kunsill.

F'dan il-hin is-Sindku, il-Perit Graziella Galea, iddeplorat il-fatt li ż-żewġ Kunsilliera Laburisti, Raymond Tabone u Alex Bezzina telqu 'l barra mil-Laqqgħa u qagħdu barra l-uffiċċini tal-Kunsill waqt din id-diskussjoni.

Saret diskussjoni dwar dan is-suġġett u gie deċiż u approvat unanimament mill-Kunsilliera prezenti li l-onorarja tal-Kunsilliera għandha tithallas shiħa lill-Kunsilliera kollha għaliex kien hemm ġustifikazzjoni dwar meta kien hemm Kunsilliera assenti, għal-laqgħat, inkluż il-każ tal-Kunsillier Alfred Grima.

Il-Kunsilliera Raymond Tabone u Alex Bezzina baqgħu ma rritornawx fil-kamra sa ma spiċċat il-laqqgħa.

### **5.00 Aġġornamenti.**

5.01 Il-Kunsillier u Ċerpersin tal-Kumitat Amministrattiv Burmarrad, is-Sur Ray Bartolo, talab l-approvazzjoni tal-proposti tal-Kumitat Amministrattiv Burmarrad kif gej:

- (a) Il-Kumitat Amministrattiv Burmarrad iħallas il-kont pendenti li l-Klabb tal-Futbol ta' Burmarrad kellu mal-Enemalta għas-somma ta' madwar Euro 2,600. Dan minħabba li dan l-arloġġ tad-dawl inkwistjoni kien jforni d-dawl lill-*Playing Field* ta' Burmarrad li kien jaqa' taht ir-responsabilita' tal-Kunsill u li fil-fatt il-Kunsill għal snin twal qatt ma kien ħallas jew ikkontribwixxa għall-konsum tal-elettriku.  
Il-kunsill approva fil-prinċipju li jsir dan il-ħlas sabiex jiġi restawrat il-kurrent elettriku u jinxtgħel il-*playing field*, iżda dan suġġett għal tfassil ta' kuntratt mill-avukat tal-Kunsill.
- (b) Il-Kumitat Amministrattiv Burmarrad iħallas għall-konkos u ġarr ta' materjal sabiex tiġi trangata temporanjament parti minn Triq Papa Gwanni Pawlu. Il-Kunsill approva.
- (c) Issir bozza f'Wied Qannotta u jsir il-ħlas għal dan mill-Kumitat Amministrattiv Burmarrad skont stima ta' Enemalta. Il-Kunsill approva.

5.02 Il-Kunsillier Peter Abela talab li jinqatgħu s-siġar li hemm wara l-kjosks madwar il-kosta sabiex tkun tista' titgawda l-veduta tal-baħar minn min ikun għaddej fit-triq. Huwa semma li hemm bżonn isir *resurfacing* ta' triq u kien jippreżenta *site-plan* aktar tard.

Huwa informa wkoll li skont il-Perit Audrey Testaferrata De Nota ta' TM, linji bojod taht il-bankini għandhom jinbidlu b'linji sofor.

5.03 Il-Kunsillier Jason Camilleri qal li sid il-ħanut tal-pastizzi fi Triq San Pawl ħdejn il-MUSEUM kien qed jitlob li ssir *barrier* sabiex meta tkun ix-xita, u jgħaddu l-karrozzi dawn ma jtajrux ilma fuq il-bankina ta' mal-ħanut. Il-Kunsill iddeċieda li sid il-ħanut għandu japplika għal-U-Bend. Il-Kunsill għandu wkoll jara għaliex it-Triq qed iżżomm l-ilma.

Il-Kunsillier Jason Camilleri semma wkoll li ħdejn il-MUSEUM qed isir ħafna pparkjar ta' vetturi bl-addoċ u kien hemm riskju kbir li jsir xi aċċident serju jekk dan ma jiġix ikkontrollat.

5.04 Is-Sindku l-Perit Graziella Galea proponiet li ssir *bill board* fiż-żona fejn qed isir il-proġett ta' Thalassalejn Boċċi Klabb sabiex il-pubbliku jkun infurmat dwar il-proġett li qed isir mill-Kunsill Lokali flimkien ma' Thalassalejn Boċċi Klabb. Il-Kunsill qabel. Is-Sindku talbet li jiġi approvat t-*transfer* tal-*leave* tas-Segretarju Eżekuttiv għas-sena ta' wara. Il-Kunsill qabel. Gie deċiż li l-ikla tal-Milied issir f'Jannar.

## 6.0 Eghluq tal-Laqgħa

Il-Laqgħa spiċċat fit-8.30 ta' filgħaxija.

---

**Perit Graziella Galea**  
**Sindku**

---

**John J. Camilleri**  
**Sekretarju Eżekuttiv**

17 ta' Jannar 2012

Ref: 55 / 0489 / 12 / OCZ